

## प्रेस विज्ञप्ति

आज दिनांक 31 दिसम्बर, 2016 को चिकित्सा विश्वविद्यालय के प्रो० जय वीर सिंह अधिष्ठाता नर्सिंग संकाय/विभागाध्यक्ष, कम्प्यूनिटी मेडिसिन एवं पब्लिक हेल्थ विभाग के सेवानिवृत्ति के अवसर पर विदाई समारोह का आयोजन किया गया। यह आयोजन कलॉम सेंटर में नर्सिंग संकाय द्वारा तथा कम्प्यूनिटी मेडिसिन एवं पब्लिक हेल्थ विभाग के सभागार में आयोजित किया गया। कलॉम सेंटर में आयोजित कार्यक्रम में चिकित्सा विश्वविद्यालय के कुलपति पद्मश्री प्रो० रवि कांत जी, कुलानुशासक प्रो० आर०ए०एस० कुशवाहा, नर्सिंग संकाय की नवनियुक्त अधिष्ठाता, प्रो० पुनीता मलिक, प्रो० राजीव गर्ग, प्रो० एस०पी० अग्रवाल, विभागाध्यक्ष इ०एन०टी० विभाग आदि संकाय सदस्य उपस्थित रहे। इस अवसर पर चिकित्सा विश्वविद्यालय के कुलपति प्रो० रवि कांत जी ने कहा की प्रो० जे०वी० सिंह एक बड़े ही उदारचित्त, हंसमुख और सुलझे हुए शिक्षक एवं प्रशासक है। आपके नेतृत्व में कम्प्यूनिटी मेडिसिन एवं पब्लिक हेल्थ विभाग ने बहुत उन्नती की है। आपने युनिसेफ, डब्ल्यू०एच०ओ० आदि संस्थाओं के साथ मिलकर कई सारे प्रोजेक्ट पर कार्य किया है। आपके कार्यकाल में विभाग के अन्तर्गत अंतराष्ट्रीय मानकों के अनुरूप डाटा सेंटर का निर्माण हुआ है। आपने इस नर्सिंग संकाय को जिस तरह सम्हाला यह काबिले तारीफ है। यह कहना की आज आप सेवानिवृत्ति हो रहे है ये उचित नहीं हैं। हमे और इस संस्थान को आगे भी आपके सलाह और मार्गदर्शन की आवश्यकता रहेगी। हम आप के आगे के जीवन के लिए ढेर सारी शुभकामनाएं देते है।

इस अवसर प्रो० जे०वी० सिंह ने अपने एम०बी०बी०एस० के समय के दिनों को याद किया कैसे चिकित्सा विश्वविद्यालय में वरिष्ठ छात्रों के डर से सर निचे करके और जो भी एप्रेन में दिखता था उसको सलाम करते थे। प्रो० सिंह ने 40 वर्ष शिक्षक के रूप मे इस चिकित्सा विश्वविद्यालय को दिया है। और 21 साल प्रशासनिक कार्यों को किया। प्रो० जे०वी० सिंह चिकित्सा विश्वविद्यालय में विभिन्न प्रशासनिक पदो पर भी तैनात रह चुके है। तथा रिम्स सैफई मे निदेशक के तौर पर भी कार्य किया है।

कम्प्यूनिटी मेडिसिन एण्ड पब्लिक हेल्थ विभाग में आयोजित कार्यक्रम में विभाग के शिक्षकों, कर्मचारियों, के अलावा अन्य विभागों के शिक्षक और कर्मचारी गण भी उपस्थित रहे।

ओल्ड ओ०पी०डी० ब्लॉक में इ०एन०टी० विभाग की ओ०पी०डी० के पुर्ननिर्माण एवं ओडियोलॉजी सूट का लोकार्पण माननीय कुलपति प्रो० रवि कांत जी के द्वारा पूर्वाहन 11:00 बजे किया गया।